

पवित्र पाङल्हाबसोल पर्वको अवसरमा चुक्लाखाङमा विशेष पूजा तथा समारोह सम्पन्न; राज्यपाल र मुख्यमन्त्रीको उपस्थिति

पवित्र पाङल्हाबसोल पर्वको अवसरमा राजधानी गान्तोकस्थित चुक्लाखाङ गुम्पा परिसरमा विशेष पूजा, प्रार्थना तथा धार्मिक समारोह, श्रद्धा र भक्तिभावका साथ सम्पन्न भएको छ। समारोहमा राज्यपाल ओम प्रकाश माथुर र मुख्यमन्त्री प्रेमसिंह तामाङको गरिमामय सहभागिता रहेको थियो।

सिक्किमका मुख्यमन्त्रीले पाङल्हाबसोलको शुभकामना व्यक्त गरे

सिक्किमका मुख्यमन्त्री प्रेम सिंह तामाङले पाङल्हाबसोलको शुभ अवसरमा सिक्किमका जनतालाई हार्दिक बधाई र शुभकामना व्यक्त गर्नु भएको छ। पाङल्हाबसोल सिक्किमका जनतालाई बाँध्ने एकता, सद्भाव र भ्रातृत्वको गहन प्रतीक हो। यसले लेप्चा र भुटिया समुदायहरू बीचको ऐतिहासिक भ्रातृत्वको बन्धनको पनि सम्झना गर्दछ। श्री तामाङले थप भन्नुभयो, कन्चनजंगा को आशीर्वादले हाम्रो सुन्दर राज्यलाई सधैं मार्गदर्शन र सुरक्षा प्रदान गरोस्। राज्यपाल ओम प्रकाश माथुरले पनि यस अवसरमा सिक्किमका जनतालाई शुभकामना व्यक्त गर्नुभयो।

मन्त्री टीटी भुटिया वार्षिक रिवोसांग अनुष्ठानमा सहभागी

पर्यटन तथा नागरिक उड्डयन मन्त्री छिरिङ टी भुटियाले आज बिहान पाङल्हाबसोल (नेसोल) को अवसरमा ऐतिहासिक नोर्बुगाङ स्थल युक्साममा आयोजित वार्षिक रिवोसांग अनुष्ठान अर्पण समारोहमा भाग लिए। यो अनुष्ठान सिक्किमको संरक्षक देवताको रूपमा सम्मानित कंचनजंगा पर्वतलाई समर्पित विशेष प्रार्थना समारोहको रूपमा गरिन्छ।

नाथुलामा रक्षा बन्धन मनाइयो

आज रक्षा बन्धनको अवसरमा भारतका छ राज्यका 26 युवतीहरूले नाथु लामा 14,140 फिटको उचाइमा सेवारत भारतीय सेना र भारत-तिब्बत सीमा प्रहरी (ITBP) का कर्मचारीहरूलाई राखी बाँधे। महिलाहरूले सीमामा सेवारत कर्मचारीहरूप्रति गहिरो कृतज्ञता र सम्मान व्यक्त गर्दै देशको भूभागको रक्षा गर्नेहरूलाई राखी बाँध्न पाउँदा सम्मानित महसुस भएको बताए। उनीहरूले सैनिकहरूलाई राष्ट्रको सेवा गर्ने वास्तविक नायक पनि भने।

सिक्किमका मुख्यमन्त्री र राज्यपालले सिक्किमका जनतालाई रक्षा बन्धनको शुभकामना व्यक्त गरे

सिक्किमका मुख्यमन्त्री प्रेम सिंह तामाङले रक्षा बन्धनको अवसरमा सिक्किमका जनतालाई हार्दिक बधाई र शुभकामना दिनुभएको छ। साथै, सिक्किमका राज्यपाल ओमप्रकाश माथुरले पनि सबैलाई रक्षा बन्धनको हार्दिक शुभकामना व्यक्त गर्नुभएको छ। राज्यपाल र मुख्यमन्त्री दुवैले यो पर्व दाजुभाइ र दिदी-बहिनीबीचको पवित्र सम्बन्धको प्रतीक भएको र प्रेमको भावनालाई बलियो बनाउने पनि भन्नुभएको छ। यस अवसरमा लोकभवनले एक कार्यक्रम आयोजना गर्यो र त्यहाँ काम गर्ने महिलाहरूले राज्यपाल माथुरलाई राखी बाँधे।

जिल्ला निर्वाचन अधिकारी गान्तोकले हिजो DAC गान्तोकमा SIR अन्तर्गत अन्तिम सुनुवाइ गरे

जिल्ला निर्वाचन अधिकारी, DEO-सह-जिल्लापाल, गान्तोक, रोहन अगवानेले हिजो जिल्ला प्रशासनिक केन्द्र गान्तोकमा मतदाता नामावली 2026 को विशेष गहन संशोधन (SIR) को चलि रहेको दावी र आपत्ति प्रक्रिया अन्तर्गत अन्तिम सुनुवाइ गरे। सुनुवाइ प्रक्रियाको अन्तिम दिन DEO स्तरमा कुल 50 सुनुवाइ गरियो। सुनुवाइको समापनले SIR 2026 अन्तर्गत DEO स्तरमा दावी र आपत्ति सुनुवाइ प्रक्रियाको समापनलाई संकेत गर्दछ।

सिक्किम सरकारले नेपालमा बाढीको अवस्थामाथि नजिकबाट नजर राखी रहेको छ

सिक्किम सरकारले नेपालमा बाढीको अवस्थामाथि नजिकबाट निगरानी गरि रहेको छ र सिक्किमका प्रभावित बासिन्दाहरूलाई सहयोग गर्न पाईलाहरू चालेको छ। मुख्यमन्त्री प्रेम सिंह तामाङले हिजो मानसरोवर यात्रामा निस्केका सिक्किमका 8 बासिन्दाहरूसँग कुरा गर्नुभयो र तिब्बततर्फको सागा काउन्टीमा सबै सुरक्षित रहेको पुष्टि गर्नुभयो। राज्य सरकारले बासिन्दाहरू र उनीहरूका परिवारहरूसँग सहयोग सम्बन्धि समन्वय गर्न र सम्पर्क कायम राख्न नेपाल आकस्मिक बाढी कार्यबल गठन गरेको छ।

नाबार्डले हिजो क्षेत्रीय सल्लाहकार समिति बैठक आयोजना गर्यो

राष्ट्रिय कृषि तथा ग्रामीण विकास बैंक, सिक्किम क्षेत्रीय कार्यालयले हिजो गान्तोकमा नाबार्ड, सिक्किम क्षेत्रीय कार्यालयका महाप्रबन्धक र प्रभारी मनोहर लालको अध्यक्षतामा कृषि तथा ग्रामीण विकास क्षेत्रीय सल्लाहकार समिति (RAC) बैठक आयोजना गर्यो। बैठक "सिक्किममा भौगोलिक संकेत, GIहरूको प्रवर्धनको लागि ग्राम्य विकास निधि अन्तर्गत नाबार्ड हस्तक्षेप" भन्ने विषयवस्तु अन्तर्गत आयोजना गरिएको थियो। श्री लालले भने, सिक्किममा हाल चार दर्ता गरिएका GI उत्पादनहरू छन्, जसमध्ये NABARD ले दुई उत्पादनहरू - सिक्किम लेप्चा तुङबुक र सिक्किम लेप्चा पुमतोंग पुलितको GI दर्तालाई समर्थन गरेको छ।